

تدریسِ قرآن

فہم قرآن اور درسِ قرآن کے بنیادی اصول

خرم مراد

قرآن مجید بظاہر ایک کتاب ہے، انسانوں کی زبان میں لکھی ہوئی، کاغذ پر چھپی ہوئی، دو تختیوں کے درمیان مجلد۔ کسی اور کتاب سے بظاہر کوئی فرق بھی محسوس نہیں ہوتا، لیکن یہ اپنی طرز کی منفرد کتاب ہے۔ اس کی کوئی مثال ہے، نظری۔ یہ کتاب انقلاب ہے۔ کل بھی اس نے اپنے ماننے والوں کو بدل کر رکھ دیا تھا اور انھیں تہذیب و تمدن کا امام بنادیا تھا۔ آج بھی قرآن اپنی یہ تاثیر دکھاسکتا ہے۔ اصل ضرورت قرآن سے حقیقی تعلق قائم کرنے اور اس کے پیغام کو موثر انداز میں لوگوں تک پہنچانے کی ہے تاکہ وہ دعوت کے علم بردار اور نبی کریمؐ کے مشن کو لے کر چلنے والے بن سکیں۔

حقیقت یہ ہے کہ دعوتِ اسلامی کے کاموں میں سب سے اہم کام یہ ہے کہ قرآن مجید کا پیغام لوگوں تک پہنچایا جائے۔ قرآن کریم سے لوگوں کا تعلق قائم ہو، اور انھیں اس کے قریب لایا جاسکے۔ قرآن مجید کی تعلیم جتنی عام ہوگی، اتنا ہی ہمارا کام بھی آگے بڑھ سکے گا۔ یہ ہمارے دعویٰ مقاصد کا ناگزیر تقاضا ہے۔ اس کے بغیر موثر انداز میں کام آگے نہیں بڑھ سکتا۔ لہذا سماں یعنی کی علمی سطح کا لاحاظہ رکھتے ہوئے، اپنی بات اس طرح کہنا کہ قرآن مجید کا پیغام موثر انداز میں نہیں ہو جائے، دل میں اُتر جائے اور اڑ ڈالے۔ یہ قرآن کا اصل مقصد ہے جو ہمارے سامنے رہنا چاہیے۔

قرآن فہمی کے بنیادی اصول

قرآن کے مؤثر فہم اور درس و تدریس کے لیے چند بنیادی اصولوں کا جانتا ناگزیر ہے۔

اعتماد سے آغاز کیجیے

فہم قرآن کے ضمن میں پہلی بات یہ ہے کہ اپنے اوپر یہ اعتماد ہونا چاہیے کہ قرآن کو سمجھنا سمجھانا اور سیکھنا سکھانا ہمارے بس میں ہے۔ یہ کوئی ایسا کام نہیں ہے جو آپ کے بس سے باہر ہو۔ اس کام کو آپ اس اعتماد کے ساتھ شروع کریں کہ اس کا سیکھنا میرے لیے ممکن ہے، اگر میں کوشش اور رعخت کروں گا تو اس کو حاصل کروں گا۔ اس کے لیے اللہ تعالیٰ کامیابی کے دروازے آپ کے لیے کھولتا چلا جائے گا۔ دوسری طرف اگر آپ آغاز اس بے اعتمادی کے ساتھ کریں کہ یہ کام تو میرے لیے بہت ہی مشکل ہے، مجھ سے تو نہیں ہوگا، تو اس کے لیے دروازے خود بخوبی بند ہوتے چلے جائیں گے۔ اپنے اوپر یہ بھروسہ اور اعتماد کسی قسم کی خود پرستی نہیں ہے بلکہ یہ دراصل اللہ تعالیٰ پر اعتماد اور بھروسے کا نتیجہ ہے۔ اللہ تعالیٰ نے خود ہی فرمایا ہے:

وَلَقَدْ يَسَّرْنَا الْقُرْآنَ لِلّذِكْرِ فَهُلُّ مِنْ مُذَكَّرٍ (القمر ۵۲: ۳۰)

هم نے اس قرآن کو نصیحت کے لیے آسان ذریعہ بنادیا ہے، پس ہے کوئی نصیحت قبول کرنے والا گویا اللہ تعالیٰ نے قرآن کو نصیحت حاصل کرنے، سمجھنے اور اس کے مطابق زندگی گزارنے کے لیے آسان بنادیا ہے۔ لہذا جو آدمی قرآن مجید کو پڑھے اور سنے مگر اس سے کچھ حاصل نہ کرے، وہ انہیں ہے اور بھرے کی مانند ہے، اور جو دوسروں تک اس کا پیغام نہ پہنچائے وہ گونگے کی مانند ہے۔

قرآن مجید نے اللہ کے بندوں کی صفت ہی یہ بیان فرمائی ہے کہ جب ان کے سامنے میری آیات تلاوت کی جاتی ہیں تو وہ انہوں اور گنگوں کی طرح اس کے ساتھ برتاب نہیں کرتے بلکہ اس پر غور کرتے ہیں اور اس سے ہدایت حاصل کرتے ہیں۔ گویا قرآن مجید نے خود ہی ہدایت اور رہنمائی کے لیے راستہ کھول دیا ہے۔ جو کتاب آئی ہی اس لیے ہے کہ وہ انسانوں کو ہدایت دے، وہ اس کے لیے اپنے دروازے بند نہیں کر سکتی۔ جو دروازہ کھلکھلتا ہے، وستک دے اور اس میں داخل ہوتا چاہے، بشرطیکہ وہ ان شرائط اور آداب کو ملاحظہ کرے جو اس سے فائدہ اٹھانے کے لیے ضروری ہیں، وہ اس کو ہدایت سے محروم نہیں رکھ سکتی۔ قرآن مجید کا وعدہ بھی ہے اور انسانوں کے

لیے ہدایت کا تقاضا بھی کہ جو انسان اس کو سمجھنا چاہے، وہ اس کو سمجھ سکتا ہو، اور جو اسے دوسروں تک پہنچانا چاہے، وہ اس کو پہنچا بھی سکتا ہو۔ قرآن سے فیض یاب ہونے کے بعد یہ اس کا فرض بن جاتا ہے کہ وہ اسے دوسروں تک پہنچائے۔

تدبر قرآن کا ناگزیر تقاضا

دوسرانبیادی اصول یہ ہے کہ آپ یہ سمجھیں کہ یہ میری ذمہ داری ہے کہ میں قرآن پر غور و فکر کروں اور اس کے معنی جلاش کروں۔ یہ کام کسی کیست یا تفسیر کا سہارا لے کر پورا نہیں ہو سکتا، بلکہ یہ سمجھنا چاہیے کہ یہ میری ذمہ داری ہے کہ میں قرآن کو سمجھنے کی ذمہ داری ادا کر سکوں۔ اور سمجھ بوجھو دی ہے اور انسان بنا لیا ہے، وہ اس لیے ہے کہ میں قرآن کو سمجھنے کی ذمہ داری ادا کر سکوں۔ ایک تاجر جس طرح اپنے آپ کو اپنی دکان کا ذمہ دار سمجھتا ہے، دکان کھولتا ہے اور مال بیچتا ہے، ایک کسان جس طرح اپنی کھیتی کے لیے اپنے آپ کو ذمہ دار سمجھتا ہے، کسی دوسرے کی طرف نہیں دیکھتا ہے بلکہ خود مل چلاتا ہے، بیج ذاتا ہے اور فصل آگاتا ہے، اسی طرح قرآن مجید کو سمجھنا، آپ کی اپنی ذمہ داری ہے۔ یہ آپ کی زندگی، اور آپ کی تجارت ہے۔ اس کی فصل جب لہلہا اٹھے گی تو آپ کے حصے میں آئے گی۔ اگر آپ اس کو بار بار کھول کر بیٹھیں گے، اس نے جس تجارت کی طرف آپ کو بلا یا ہے، اس تجارت میں لگ جائیں گے تو اس کا نفع بھی آپ کا اپنا ہو گا۔ کوئی دوسرा آپ کا ہاتھ پکڑ کر اس را پر نہیں چلا سکتا جب تک کہ آپ خود نہیں چلتے۔ بلاشبہ تفاسیر کے مطالعے اور دوسرے جانے والوں سے آپ کو بہت کچھ حاصل ہو گا اور اس کے بغیر آپ بہت آگے نہیں بڑھ سکتے ہیں، لیکن زیادہ اہمیت آپ کے خود جانے، سیکھنے اور غور و فکر اور تدبیر کی ہے۔ اس بات کا یہ مطلب نہ سمجھیں کہ تفاسیر کے مطالعے کی ضرورت نہیں ہے۔ دراصل نفیاتی طور پر اس احساس کو اجاگر کرنا ہے کہ یہ میرا اپنا کام ہے، مجھے یہ خود کرنا ہے، مجھے خود قرآن مجید کی دُنیا میں داخل ہونا ہے اور اس کے سفر کو طے کرنا اور سمجھنا ہے۔ فہم قرآن کے لیے یہ کام بہت ضروری ہے۔

سوال اٹھانا، علم و فہم کی کنجی

تیسری بات یہ ہے کہ علم و فہم اور سمجھ بوجھ کی راہ سوال کرنے سے ہلکتی ہے۔ جب انسان

سوال اٹھاتا ہے کہ یہ کیا ہے؟ اس کے کیا معنی ہیں اور یہ بات کیوں کہی گئی ہے؟ ان سوالات کے جواب سے علم کے دروازے کھلتے چلے جائیں گے۔ جو آدمی سوال نہیں اٹھاتا، اور ذہن میں اٹھنے والے سوالوں کا جواب دینے کی کوشش نہیں کرتا، انہوں کی طرح راستے پر چلتا رہتا ہے اور ہر وقت یہ خدشہ رہتا ہے کہ نہ جانے کس کے ہاتھ میں ہاتھ چلا جائے اور وہ اس کو کہاں لے جائے۔

دراصل سوال علم، تحقیق، فہم اور سمجھ کی کنجی ہے۔ آپ میں سے جن حضرات نے بھی قرآن مجید کو سمجھ کر پڑھا ہے، انہوں نے اس بات کو محسوس کیا ہو گا کہ قرآن مجید کا انداز بیان بھی بڑی حد تک سوال و جواب کا ہے۔ وہ سوال اٹھاتا ہے، بعض دفعہ جواب دیتا ہے، اور بعض اوقات جواب کی ضرورت نہیں ہوتی، ویسے ہی گزر جاتا ہے لیکن ماطلبین کے ذہن کو مسلسل تحرک رکھتا ہے اور مسلسل سوچنے پر مجبور کرتا ہے۔ اصل اہمیت اور ضرورت اس بات کی ہے کہ آپ غور و فکر کریں اور سوال اٹھائیں۔ جوبات بھی کہی گئی ہے اس کے کیا معنی ہیں؟ اور کیوں کہی گئی ہے؟ اگر آپ یہ سوال اٹھائیں گے، ان کا جواب خود بھی دینے کی کوشش کریں گے، تفاسیر سے بھی تلاش کریں گے، اور اہل علم سے بھی استفادہ کریں گے، تو آپ دیکھیں گے کہ قرآن مجید کے دروازے آپ کے اوپر کھلتے چلے جائیں گے۔

قرآن کری متن کے ساتھ بندھے رہیے

چوتھی بات یہ ہے کہ قرآن مجید کا متن اصل چیز ہے۔ اس کے الفاظ سے متن بنتا ہے، لہذا اس کے الفاظ بھی بڑے اہم ہیں۔ قرآن سے باہر کی جتنی معلومات ہیں، سائنس سے جو کچھ معلوم ہوا ہے، آپ کا اپنا علم جو کچھ کہتا ہے، یہ سب اس سے زائد ہے اور انسان کی جستجو اور مسائی کا نتیجہ ہے لیکن قرآن مجید میں جو کچھ کہا گیا ہے وہ اللہ تعالیٰ کے اپنے الفاظ ہیں۔

ابتداء میں جب قرآن مجید نازل ہوا تو لوگوں کے سامنے تفاسیر اور لغات نہیں تھیں بلکہ قرآن مجید کے الفاظ تھے اور انسان اس کا براہ راست مخاطب تھا۔ بارش کی طرح وہ دلوں پر برستا تھا اور دل زندہ ہو جایا کرتے تھے۔ اس پر وہ عمل کرتے تھے اور ان کی زندگی قرآن کے سانچے میں ڈھلتی چلی جاتی تھی۔ وہ ایک ایک آیت کے پندرہ پندرہ نکات تو شاید نہ بیان کر سکتے تھے لیکن ان کی سوچ قرآن مجید کے سانچے میں ضرور ڈھل جایا کرتی تھی۔ ان کا عمل قرآن مجید کی تفسیر بن جایا کرتا

تحا۔ اس لحاظ سے اصل چیز قرآن مجید کے الفاظ ہی ہیں۔ کافر صرف ان الفاظ کو سنتے تھے بغیر کسی تصدیق کے ان کے دل بھی کاپ اٹھتے اور مل جایا کرتے تھے، اور وہ بھی سونپنے لگتے تھے کہ یہ تو ایسا کلام ہے جو کسی انسان کا کلام نہیں ہو سکتا۔ شاعر بھی اسے سنتے تھے اور جان رہ جاتے، جب کہ ان کے سامنے کوئی درس نہیں دیا جاتا تھا۔ صرف قرآن مجید کے الفاظ اور پارہ سننے ہی یہ لوگ بدل جاتے تھے۔ ہم اگرچہ تفسیر اور درس سے بے نیاز نہیں ہیں لیکن تفسیر اور درس کے دوران میں قرآن مجید کے اپنے الفاظ، متن اور الفاظ میں کمی ہوئی باقتوں سے ہمارا رابطہ نہیں کتنا چاہیے۔

قرآن مجید کے الفاظ اور متن کی اس اہمیت کا تقاضا ہے کہ یہ ہماری سوچ کا مرکز ہوں، ان پر ہم غور کریں اور اپنے غور و فکر اور تدبر کو انہی کے دائرے تک محدود رکھیں۔ ہم جو بھی بیان کریں یا درس دیں، وہ قرآن کے متن کے قریب ہونا چاہیے۔ ایک حدیث میں موسیٰ کی ہڑال ایک ایسے شخص سے دی گئی ہے جو چاروں طرف گھوم پھر کروائیں اپنے کھونٹے کی طرف لوٹ آتا ہے۔ میں اس تھیہ کو جو نبی کریمؐ نے بیان فرمائی ہے قرآن مجید پر منطبق کرتا ہوں کہ ہمارا تعظیز قرآن کے متن سے ایسا ہی ہونا چاہیے۔ گویا ہم تفاسیر بھی دیکھیں، احادیث اور سیرت کا مطالعہ کریں، سائنسی اصول اور دلائل کا بھی جائزہ لیں، غور و فکر بھی کریں، لیکن جو کچھ بھی فہم حاصل ہوا جس نتیجہ پر بھی پہنچیں اسے قرآن کے متن اور الفاظ کی مناسبت اور ضرورت کے تحت ہی پیش کریں۔

یہ چار بنیادی باتیں ہیں جنہیں فہم قرآن کے لیے اور درس قرآن دیتے ہیں پیش نظر رکھنا چاہیے، یعنی اعتماد سے آغاز کرنا کہ قرآن کا فہم حاصل کیا جاسکتا ہے اور موثر درس ز آن دیا جاسکتا ہے، قرآن پر خود غور و فکر اور تدبر کرنا، پھر فہم قرآن کے لیے مختلف سوالات اٹھانا اور ان کا جواب تلاش کرنا، اور آخري بات یہ کہ قرآن کے متن کے ساتھ بندھ رہیں۔

درس قرآن کی تیاری

قرآن نبی کے بنیادی اصولوں کو جانے کے بعد اب ہم موثر درس قرآن کی تیاری کے بنیادی اصولوں اور عملی پہلوؤں پر روشنی ڈالیں گے:

مضامین قرآن پر غور

درس قرآن کی تیاری کے ضمن میں پہلا قدم یہ ہے کہ قرآن مجید کا جو نہ بھی آپ درس

کے لیے تیار کرنا چاہتے ہیں، اسے بار بار پڑھیں، اور اس کے مضامین پر غور کریں۔ سمجھنا یا درس کی تیاری مختلف چیزیں نہیں ہیں۔ قرآن کے بہتر فہم اور موثر درس قرآن کے لیے یہ ناگزیر ہے۔ اس کے لیے منتخب آیات کو بار بار پڑھنا چاہیے۔ کتنی بار پڑھا جائے، اس کے لیے تعداد کا تعین اسی وقت ہو سکتا ہے جب آیات پڑھنے کا مقصد واضح ہو۔ پڑھنے کا مقصد یہ ہے کہ قرآن مجید کے اس حصے میں جو مضامین بیان ہوئے ہیں، وہ آپ کے ذہن میں اس طرح بیشیں کہ ذہن کو ذرا سی حرکت دینے پر جس طرح پرداز کے اوپر تصور یا نمودار ہو جاتی ہے، آپ کے ذہن پر وہ مضامین ظاہر ہو جائیں، اور اسی ترتیب سے ظاہر ہو جائیں جس ترتیب سے قرآن مجید میں بیان ہوئے ہیں۔ اگر کوئی حافظ قرآن ہے، اور عربی زبان جانتا ہے تو اس کے لیے یہ نبتاب آسان ہو گا۔ اگر کوئی عربی زبان نہ جانتا ہو تو ترجمے کی مدد سے پڑھ لیکن اتنی بار پڑھ کر اس کے مضامین بغیر کسی محنت کے ذہن کو حرکت دیتے ہی ذہن میں آجائیں۔

قرآن مجید کو پڑھنے کا انداز اس طرح ہونا چاہیے کہ قرآن مجید کو پڑھنے کے بعد اس کو بند کر دیں اور پھر ان مضامین کو اپنے ذہن میں دھراں۔ اگرچہ تمام نکات تو ذہن میں نہ آئیں گے لیکن اہم باتیں ضرور سامنے آجائیں گی۔ اس طرح بار بار کوشش کرنے سے تمام مضامین ذہن نشین ہو جائیں گے۔ اس کے لیے رشنے کی ضرورت نہیں، صرف توجہ اور مشق کی ضرورت ہے۔ اس کا مقصد یہ ہے کہ یہ مضامین ذہن کے اندر جذب ہو جائیں، پھر اس کی اپنی برکت ہو گی اور اللہ کے کلام اور اس کے مضامین آپ کے ذہن کا حصہ بن جائیں گے۔ جس طرح اچھی غذا جزو بدن بن جائے تو وہ جسم کو طاقت بخشی ہے، اسی طرح آیات کے مضامین ذہن نشین ہونے کے بعد جب آپ غور و فکر کریں گے تو آپ جان سکیں گے کہ کیا بات کہاں کہی گئی ہے۔ اس کے بعد جب آپ سوال انھائیں گے، تفاسیر پڑھیں گے، اہل علم سے پوچھیں گے، تب آپ پر واضح ہو گا کہ یہ مضمون ہے کیا! پھر جب آپ درس دیں گے تو آپ کے ذہن میں مضامین کی ترتیب واضح ہو گی۔

اہم مضامین کو ترتیب دینا

دوسرا قدم منتخب آیات کے مضامین کو الگ الگ حصوں میں تقسیم کرنا ہے۔ ایک مضمون ایک سے زیادہ آیات پر مشتمل ہو سکتا ہے۔ بعض دفعہ ایک بات دو آیات پر مبنی ہوتی ہے، اور بعض

دفعہ ایک ہی آیت کے اندر چار پانچ مضمائیں ہوتے ہیں، مثلاً سورہ حج کی آخری دو آیات۔

اس کی پہلی آیت جب آپ پڑھیں گے، تو آپ پیسیں گے کہ یا یہاں اللہ نے امنوا کہہ کر اہل ایمان سے خطاب ہے۔ سب سے اہم بات یہ ہے کہ یہ خطاب کون کر رہا ہے، اور کس سے خطاب ہو رہا ہے، پھر جس طریقے سے خطاب کیا گیا ہے، اس کا تعلق مضمون سے بھی ہے۔ اس طرح سے جب آپ سوال انعامیں گے تو بہت سے نکات اور معنی آپ کے سامنے آئیں گے۔ لہذا اہل ایمان سے خطاب ایک مضمون ہے۔ اس کے بعد رکوع کرو اور بجہہ کرو، یہ دوسرا مضمون ہو گا، اپنے رب کی بندگی کرو، یہ تیسرا مضمون ہو گا۔ اسی طرح صبر کرو اور صبر سے کام لیا کرو، یہ ایک الگ مضمون ہو گا۔ اس کے بعد وَلَعْلَكُمْ تُفْلِحُونَ آتا ہے۔ گویہ کوئی علیحدہ سے مضمون تو نہیں لیکن یہ اسی کے ساتھ ایک ضمیں بات ہو گی جو آپ علیحدہ سے نوٹ کر لیں گے۔

آیات قرآنی پر غور و فکر کے بعد جتنے بھی مضمائیں سامنے آئیں، انھیں کسی جگہ لکھ لیں۔ اگر کوئی نوٹ بک ہو تو اس میں درج کر لیں، یا اگر قرآن مجید کا کوئی نسخہ ایسا ہو جسے آپ اس کام کے لیے علیحدہ کر لیں تو مناسب ہو گا۔ آپ اس میں بھی مضمائیں کو نشان زد کر سکتے ہیں۔ یہ دوسرا کام ہے جس کے تینجے میں قرآن مجید کا جو حصہ آپ کے زیر غور ہے اور جس کو آپ دوسروں کے سامنے پیش کرنا چاہتے ہیں، اس کے اندر بیان کردہ تمام مضمائیں کی ایک فہرست تیار ہو جائے گی۔ اس طرح تمام اہم مضمائیں اور نکات آپ کے سامنے ایک ترتیب سے آجائیں گے۔

مضامین کے لحاظ سے متن کی تقسیم

تیرام مرحلہ آیات کے متن پر غور کرنا ہے اور اس بات کا جائزہ لینا کہ مضمائیں کے لحاظ سے متن کو کتنے حصوں میں تقسیم کیا جا سکتا ہے۔

قرآن مجید نے اپنے مضمون کو دو طرح تقسیم کیا ہے: ایک سوت کی شکل میں اور دوسرا آیات میں۔ اس کے علاوہ پارے اور رکوع، مزدیں، یا انسانوں کی اپنی کی ہوئی تقسیم ہے جو قرآن کو پڑھنے، سمجھنے، حفظ کرنے اور نماز میں پڑھنے میں سہولت کے لحاظ سے کی گئی ہے۔ پرانے زمانے میں تحریر کا قاعدہ نہیں تھا کہ پیراً گراف قائم کیے جاتے یا ہر مضمون کو علیحدہ بیان کیا جاتا۔ پرانی کتابوں کے اندر مسلسل تحریر اور مضمائیں ملتے ہیں، اگرچہ فصل یا باب قائم کیا جاتا تھا۔ لیکن وہ

بھی اسی مضمون کے اندر ہی قائم کی جاتی تھی اور اسی کا حصہ مخصوص ہوتا تھا۔ ہمارے زمانے کے ترجمہ کرنے والوں نے جب قرآن مجید کا ترجمہ کیا تو ان میں سے اکثر نے پیراگراف قائم کیے ہیں۔ تفہیم القرآن یادبر القرآن میں جو پیراگراف بنے ہوئے ہیں، یہ اسی بات کی علامت ہیں کہ بڑے بڑے مضمایں کو چھوٹے چھوٹے مضمایں میں تقسیم کر دیا گیا ہے۔ ہر پیراگراف اپنی جگہ پراہم ہوتا ہے اور اس کے اندر بہت ساری باتیں جمع ہوتی ہیں۔

بعض دفعہ متن میں مضمایں بہت واضح اور نمایاں ہوتے ہیں جہاں بآسانی معلوم کیا جاسکتا ہے کہ کس جگہ کون سا مضمون بیان ہوا ہے اور کہاں سے دوسرا مضمون شروع ہوتا ہے۔ کہیں مضمایں کی تقسیم واضح نہیں ہوتی لہذا وہاں وقت پیش آئے گی۔ اس کام کو کرنے سے آپ کے سامنے یہ واضح ہو جائے گا کہ اس پورے حصے میں کون کون سے مضمایں بیان ہوئے ہیں، اس کے بڑے بڑے حصے کون سے ہیں، اور پھر اس کے ذیلی حصے بھی کیے جاسکتے ہیں۔ مثال کے طور پر سورہ حج میں پہلی آیت تو پورا ایک ہی مضمون ہے۔ اس کے ذیلی حصے بھی ہو رہے ہیں کہ رکوع کرو، سجدہ کرو، رب کی بندگی کرو، خیر کے کام کرو وغیرہ۔

مضمایں کی تقسیم کا کوئی مخصوص فارمولائیں نہیں ہے۔ اس کے لیے مشق کی ضرورت ہے۔ خیال رہے کہ یہ کام آپ کو خود کرنا چاہیے، اس کے لیے کسی ترجمے سے مدد نہ لیں۔ اگر ان کی مدد سے تیاری شروع کر دیں گے تو متن سے مضمایں کی تلاش کے لیے آپ کی اپنی مشق نہ ہو سکے گی۔ مضمایں کا تعین کرنے کے بعد آپ موازنه کریں تو زیادہ مفید ہو گا۔

الفاظ کا مفہوم سمجھنا

چوتھی بات یہ ہے کہ منتخب آیات کے متن کے اندر جو الفاظ استعمال ہوئے ہیں، ان کا مفہوم جانتا۔ ان الفاظ کو سمجھنے ہی پر قرآن مجید کا مفہوم اور پیغام پوری طرح سمجھنا ممکن ہو گا۔ بعض الفاظ بڑے معروف الفاظ ہوں گے جیسا کہ رکوع اور سجدہ۔ ممکن ہے کہ آپ پہلی کوشش میں یہ سمجھیں کہ رکوع کرنے کے معنی جیسا کہ ہماری زبان میں رکوع کرتا ہے اور اسی طرح سجدہ کرنے کے معنی سجدہ کرنا۔ لیکن غور کرنے پر تو عمومی معنوں سے بہتے ہوئے کئی پہلو سامنے آسکتے ہیں۔ فہم قرآن کے حوالے سے یہ بنیادی اصول ہیں۔ اگر آپ نے ان نکات کو اچھی طرح

سبکھ لیا اور ان کے تمام پہلووں ہن نشین ہو گئے تو بہتر فہم قرآن کے ساتھ ساتھ موقع کی مناسبت سے اور اپنی بات کو مقررہ وقت کے اندر کہنا آپ کے لیے آسان ہو جائے گا۔ اگر آپ نے یہ نہیں کیا تو درس دینے کے لیے وقت بھی کم پڑ جائے گا اور کبھی مقررہ وقت سے زیادہ لگے گا۔ آپ وہ کہیں گے جو آپ سمجھتے ہیں کہ آپ کو کہنا چاہیے خواہ سامعین بات نہ سمجھ رہے ہوں اور ان پر اس کا اثر نہ پڑ رہا ہو کیونکہ آپ نے کسی تفسیر سے اس کو پڑھ لیا ہے اور آپ اس کو لازماً بیان کرنا چاہیں گے۔ لیکن اگر آپ کے سامنے قرآن مجید کے منتخب حصے کے تمام اہم مضامین ہوں تو پھر آپ موقع کی مناسبت اور سامعین کی استعداد اور رحمان کے مطابق انھیں بیان کر سکیں گے۔ لہذا قرآن مجید کے بہتر فہم اور مؤثر ابلاغ کے لیے ان اصولوں کو پیش نظر رکھنا ناگزیر ہے۔

خیال رہے کہ روایتی انداز میں تقاضیر کی مدد سے تیاری کر کے درس قرآن دینا بھی مفید ہے اور اس کی اپنی اہمیت ہے۔ ہم خود بھی اس طرح کیا کرتے تھے کہ تقاضیر جمع کیں، نوٹس بنائے اور اس کے بعد درس دے دیا۔ اس سے بھی بہت کچھ سیکھا جا سکتا ہے۔ البتہ اگر فہم قرآن کے ان اصولوں کو پیش نظر رکھا جائے تو بہتر فہم کے ساتھ ساتھ مؤثر درس قرآن بھی دیا جاسکتا ہے۔ گویا اس طرح ذہراً فائدہ ہو گا۔ آپ خود بھی اہم نکات کو جان سکیں گے اور جامع گفتگو بھی ہو سکے گی۔

آئیے اب درس قرآن کے حوالے سے کچھ عملی پہلووں کا جائزہ لیتے ہیں:

موضوع کا انتخاب

ایک اہم مسئلہ درس قرآن کے لیے آیات کا انتخاب ہے۔ بعض جگہ موضوع طے ہوتا ہے، چنانچہ آپ اس حصے کی تیاری کے پابند ہوتے ہیں۔ میرا اپنا قاعدہ یہ ہے کہ اگر مجھے یہ محسوس ہوتا ہے کہ جس حصے یا موضوع پر مجھ سے درس دینے کے لیے درخواست کی گئی ہے، وہ حالات کے لحاظ سے مناسب نہیں تو میں منتظمین سے کہتا ہوں کہ آپ اس کو بدل دیں۔ اگر کسی موقع پر یہ سہولت میسر نہ ہو، مثلاً مختلف تربیت گاہوں میں پہلے سے طے کر لیا جاتا ہے کہ کس موضوع پر درس دینا ہے، اور وہ مطالبہ کرتے ہیں کہ مقررہ موضوع ہی پر درس دیا جائے تو پھر بہر حال منتخب حصے پر درس دینا ہو گا۔ تاہم جب بھی درس کے لیے آیات کا انتخاب کیا جائے یا موضوع کا تعین کیا جائے تو یہ دیکھا جائے۔

کہ سننے والے کون ہیں؟ ان کی استعداد کیا ہے؟ تربیت، اصلاح اور دعوت کے لحاظ سے ان کی ضروریات کیا ہیں؟ اس کے لحاظ سے قرآن مجید کے حقے کا انتخاب ہونا چاہیے۔ جب آپ اس پوزیشن میں ہوں کہ خود درس کے موضوع یا آیات کا انتخاب کریں تو ان پہلوؤں کو ملحوظ رکھیں۔

سامعین کی علمی سطح کا اندازہ

درس قرآن کی تیاری کے بعد دوسرا قدم یہ ہے کہ سامعین کا صحیح اندازہ ہوتا چاہیے۔ جس طرح آپ اپنے ذہن کی ایک جنہیں سے قرآن مجید کے مضامین کو تازہ کر سکتے ہیں ویسے ہی آپ کے ذہن میں وہ سامعین موجود ہونے چاہیں جو آپ کے سامنے بیٹھے ہوں۔ وہ کیا سوچ رہے ہیں، ان کی وہنی استعداد کیا ہے، ان کے مسائل کیا ہیں اور کیا چیزیں ان کو پریشان کیے ہوئے ہیں، ان تمام امور کو سامنے رکھیں۔ اس بات کا جائزہ بھی لیں کہ وہ زبان جو ہم نے لٹریچر یا تفاسیر میں پڑھی ہے، کیا وہی زبان عام آدمی بھی سمجھ سکتا ہے؟ اس لحاظ سے آپ کو یہ دیکھنا ہوگا کہ شرکاء درس پڑھے لکھے لوگ ہیں یا آن پڑھ، نوجوان ہیں یا بڑھے، بچے ہیں یا عورتیں۔ گویا درس کا انداز سامعین سے غیر متعلق نہیں ہو سکتا، اور زبان عام فہم ہونی چاہیے۔

سامعین کی دل جسمی کا اندازہ ان کے چہرے کی تاثرات سے بھی لگایا جا سکتا ہے۔ ایک اچھا مقرر ہے بولنے پر قدرت حاصل ہو، اپنی تقریر کے دوران میں سامعین کے چہروں کے تاثرات کے مطابق اپنی تقریر، موضوع، لب و لجہ اور نکات، سب کو تبدیل کر سکتا ہے۔ سامعین کے چہرے دل جسمی، عدم دل جسمی، انہاک، لائقی، بے زاری اور بے جھنی، سب کچھ بتادیتے ہیں۔ لہذا درس قرآن دیتے ہوئے اپنے آپ کو سامعین کے لحاظ سے ایڈ جست کرنا اور موقع محل کی مناسبت سے آیات کا انتخاب کرنا ضروری ہے۔ اہم نکات میں سے کس پر زیادہ زور دیا جائے اور کس پر کم، اور کہاں تفصیل سے بیان کیا جائے۔ اس کا انحصار سامعین کی نوعیت اور علمی سطح پر ہے۔

مقررہ وقت کی تقسیم

وقت کی بہت اہمیت ہے اور دن بدن اس کی اہمیت بڑھتی چلی جا رہی ہے۔ عموماً درس قرآن کے لیے وقت مقرر ہوتا ہے خواہ آپ اجتماعات میں درس دیں یا مساجد میں۔ اب جو جدید ذرائع ابلاغ آرہے ہیں ریڈیو اور ٹی وی وغیرہ میں تو ایک ایک سینٹ کا حساب ہوتا ہے۔ اور ایک

سینہ ختم ہوا اور آپ کو بات مکمل کرنی پڑے گی۔ اس لیے آپ کو یہ پہلو اچھی طرح سامنے رکھنا چاہیے کہ میرے پاس کتنا وقت ہے۔ یہ نہ ہو کہ آپ پندرہ منٹ میں جو بات کہنا چاہتے تھے اس کے کہنے کی نوبت ہی نہ آئے اور پندرہ منٹ ختم ہو جائیں، یا آپ نے دس منٹ کسی ایسی بات میں گزار دیے جس کی تفصیل کی ضرورت نہ تھی اور اصل موضوع کے لیے بہت کم وقت بچا۔ اس لحاظ سے بہت ضروری ہے کہ آپ کو مقررہ وقت کا اندازہ ہو، اور آپ اپنے مضامین کو وقت کے لحاظ سے ایڈ جست کر سکیں۔ ایک مؤثر درس قرآن کا یہ ناگزیر تقاضا ہے۔

انسان جس طرح سے مصروف ہوتا جا رہا ہے، اس کے پاس سننے کے لیے بھی وقت کم پڑتا جا رہا ہے۔ ماضی میں علماء کے مباحث پڑھے جائیں تو معلوم ہوتا ہے کہ ساڑھے تین تین گھنٹے کے مباحث ہیں۔ مولانا اشرف علی تھانوی کے مباحث بڑے اچھے ہیں۔ وہ قرآن کی ایک آیت لیتے تھے اور تقریباً ۲۳ گھنٹے اس پر گفتگو کرتے تھے۔ لوگ انھیں سننے تھے اور ان کی شخیضت بھی الیکٹریکی تھی اور تقریباً ۲۳ گھنٹے اس پر گفتگو کرتے تھے۔ اب یہ آپ کا کام ہے کہ محدود وقت میں کس بات کو اہمیت دیں اور کس کو نہ دیں۔ اس کا تعین کریں، کہ کس پہلو کا تفصیل سے ذکر کرنا ہے اور کہاں اشارہ کر کے سرسری گزر جانا ہے۔ ان تمام پہلوؤں کا خیال رکھتے ہوئے درس قرآن دینے کی مشق ہونی چاہیے۔

مؤثر آغاز

درس قرآن بنیادی طور پر تقریر ہی ہے۔ تقریر میں سب سے اہم چیز تمہید ہوتی ہے۔ مضمون نگاری اور تقریر کے فن کے لیے جب تربیت دی جاتی ہے تو یہ کہا جاتا ہے کہ اس میں اصل اہم چیز تمہید ہے۔ اکثر معروف مصنفوں پہلے پیراگراف کے اوپر ہفتون لگادیتے ہیں، بار بار لکھتے اور کاشتے ہیں کہ پہلا جملہ کیا ہوا اور ابتدائی الفاظ کیا ہوں۔ اس لیے کہ آغاز مؤثر ہوگا تو تحریر پڑھی جائے گی۔ اسی طرح تقریر کا آغاز بھی اہمیت رکھتا ہے۔

مؤثر آغاز کے لیے روایتی انداز میں آیات قرآنی کی تلاوت سے درس کا آغاز کرنے کے بعدے ایسے فقوہ سے گفتگو کا آغاز کریں جن سے سامعین آپ کی طرف متوجہ ہو سکیں۔ اس سے تقدیم و مؤثر آغاز ہے، خدا نبوستہ قرآن مجید کی اہمیت کم کرنا نہیں۔ اس کا ایک پہلو یہ بھی ہے کہ اکثریت کی زبان عربی نہیں اور لوگ برآ راست مطلب سمجھنہیں پاتے۔ اس کے علاوہ اگر آپ

اُنک اُنک کر پڑھ رہے ہوں یا صحیح طرح تلاوت نہ کر پا رہے ہوں تو بھی آپ کا تعلق آپ کے سامعین سے کٹا ہوا ہوتا ہے، اور سامعین کا تعلق کلامِ الٰہی سے قائم نہیں ہوتا۔

آیات کی تلاوت کا معاملہ یہ ہے کہ اگر وقت زیادہ ہو تو پہلے تلاوت کے لیے مل جاتا ہے، اور اگر وقت کم ہو تو پھر تلاوت کے لیے بھی وقت نہیں ہوتا۔ تاہم مناسب تمہید باندھنے کے لیے محنت کی ضرورت ہوتی ہے۔ اگر سیدھے سیدھے اعوذ باللہ سے تلاوت شروع کر دی جائے تو یہ آسان ہے اور اس کے لیے محنت نہیں کرنی پڑتی ہے۔ لیکن تمہید باندھنے اور موثر تمہید باندھنے کے لیے ذاتی تیاری اور محنت کی ضرورت ہوتی ہے۔

اختصار اور جامعیت

گفتگو کا آغاز بھی بہت اہم ہے۔ بعض لوگوں کو عادت ہوتی ہے کہ گفتگو کا آغاز اعوذ باللہ سے کرتے ہیں۔ اگر قرآن مجید کی قرأت سے آغاز کرنا ہو تو اعوذ باللہ پڑھنی چاہیے۔ یہ قرآن کا حق ہے۔ اس لیے تقریر میں قرآن مجید کا کوئی حوالہ ہو تو بہتر یہ ہے کہ اعوذ باللہ پڑھ کر آغاز کریں۔ خیال رہے کہ تقریر کے آغاز کے لیے جہاں تک نبی اکرم نے سکھایا ہے، وہ یہ ہے کہ حمد سے آپ پڑھنے کا آغاز کیا کرتے تھے۔ لہذا آپ بھی الحمد لله نحمدہ و نصلی علی رسولہ الکریم سے آغاز کریں۔ اس میں اللہ کی تعریف بھی آجائی ہے اور نبی کریم پر درود بھی پڑھا جاتا ہے یا بسم اللہ سے بھی آغاز ہو سکتا ہے۔ جس کے بارے میں نبی کریم نے فرمایا کہ ہر کام بسم اللہ سے شروع ہونا چاہیے، اور جو کام بسم اللہ سے شروع نہیں ہوگا، اس میں اللہ کی رحمت اور برکت شامل نہ ہوگی۔ آپ نے تو 'اہتر' کا لفظ استعمال کیا ہے جس کے بہت سے ترجیح ہو سکتے ہیں: جز سے کٹا ہوا، بے نتیجہ، بے اصل وغیرہ۔ چنانچہ یہ سوال کہ گفتگو کا آغاز حمد سے کریں یا بسم اللہ سے، اس قسم کی موشکافیوں کی ضرورت نہیں۔ اگر آغاز اللہ کی حمد سے ہو تو بھی اللہ کا نام ہے اور اگر بسم اللہ سے ہو تو بھی اللہ کا نام ہے۔ اللہ کے نام سے شروع کرنا مسنون طریقہ ہے۔

بعض لوگ درسِ قرآن یا اپنی گفتگو لکھ کر لے آتے ہیں اور اسے پڑھ کر سناتے ہیں۔ اگرچہ لکھنے پر تمیں کوئی اعتراض نہیں ہے لیکن لکھنے کو پڑھنے پر تمیں اعتراض ہے۔ بعض لوگ تحریر کو بھی اس طرح پڑھ سکتے ہیں کہ معلوم ہو کہ تقریر ہے تو اس میں بھی کوئی ہر ج نہیں۔ آپ اس

طرح کر سکتے ہیں کہ تقریر سامنے موجود ہوا اس طریقے سے بولتے جائیں جس طرح تقریر کرتے ہیں، لیکن اگر آپ اس کو اس طرح پڑھ رہے ہوں کہ جیسے کوئی عبارت ہو تو مناسب نہ ہوگا۔ لمبی بات کرنا آسان ہوتا ہے، جب کہ مختصر بات کرنا مشکل۔ اگر آپ کو صرف موضوع کا پابند رہتا ہے اور وقت کی قید نہیں تو آدمی چار گھنٹے آسانی کے ساتھ بول سکتا ہے۔ آپ کو جو کہانیاں، حکایتیں، اشعار یاد ہیں، انھیں بیان کرتے ہوئے جس طرف چاہے تکل جائیں اور واپس اپنے موضوع کی طرف لوٹ آئیں۔ اس طرح آدمی چار گھنٹے بھی بول سکتا ہے۔ لیکن کسی موضوع سے بندھ کر بات کرنا، مختصر بات کرنا اور بہت ساری باتوں کو سمیت لینا، یہ مشکل کام ہوتا ہے۔ یہ بھی ضروری نہیں ہوتا کہ موضوع سے متعلق تمام ہی نکات لازماً بیان کیے جائیں۔ ذہن میں خیال آگیا کہ ہم نے تفہیم القرآن یا تدبیر قرآن میں یہ پڑھا تھا یا ابن کثیر میں یہ پہلو سامنے آیا تھا، لیکن آپ کو پہلے سے یہ معلوم ہونا چاہیے کہ اس کا تعلق اس بات سے کتنا ہے جو آپ کے درس میں زیر بحث ہے اور جو آپ وہاں پر کہنا چاہتے ہیں۔

اسلوبِ بیان

خیال رہے کہ درس دو ہی چیزوں پر مشتمل ہوگا۔ ایک آپ کا لوازمہ اور دوسرا انداز بیان۔ ان دو ہی چیزوں سے درس بنے گا۔ آپ جتنا بھی لوازمہ تیار کریں، اس کو اپنے وقت کے لحاظ سے اور سامعین کے لحاظ سے ایڈجسٹ کر لیں۔ سامعین مختلف قسم کے ہو سکتے ہیں۔ پڑھے لکھے لوگ بھی ہو سکتے ہیں اور یونیورسٹی کے تعلیم یافتہ بھی، ان پڑھ بھی ہو سکتے ہیں اور نیم پڑھے لکھے بھی۔ ہمارے ملک کی اکثریت نیم پڑھے لکھے اور ان پڑھ لوگوں پر مشتمل ہے۔ ۷۰ فی صد لوگ وہ شمار ہوتے ہیں جو لکھنا پڑھنا نہیں جانتے ہیں، اور جو ۳۰ فی صد لکھنا پڑھنا جانتے ہیں، ان کو لکھنے پڑھنے کا کوئی شوق نہیں ہوتا۔ اب جیسے جیسے ریڈ یا اور ٹیلی ویژن کا دور بڑھتا جا رہا ہے، لوگوں کا اردو ادب سے تعلق مزید کمزور پڑتا جا رہا ہے۔ شاعری اور اردو و نوب سے بہت کم لوگوں کو لگاؤ ہے۔ لوگوں کی لفت بھی محدود ہو گئی ہے اور ذخیرہ الفاظ بھی کم ہوتا جا رہا ہے۔ لہذا آپ کی زبان اس قسم کی ہو، جسے ہر ایک بآسانی سمجھ سکے۔ بات کو مشکل انداز میں بھی کہا جاسکتا ہے اور آسان طریقے سے بھی۔ ہم یہ چاہیں گے کہ آپ عام فہم انداز کو اپنا کیں اور اسی انداز میں درس دینے کی کوشش کریں۔

اختتامی کلمات

درس اور تقریر میں اختتامی کلمات کو بہت اہمیت حاصل ہے۔ یہ ایک طرح سے گفتگو کا نچوڑ ہوتا ہے۔ لہذا آپ کو مقررہ وقت میں متعلقہ آیات کے بارے میں اہم نکات کو بیان کرنے کے بعد آخری ایک ڈیڑھ منٹ ہمیشہ اپنی گفتگو کے اختتام کے لیے بچانا چاہیے۔ قرآن مجید جس کا پیغام آپ پہنچا رہے ہیں، جو درحقیقت عمل کی دعوت ہے، اگر صحیح معنوں میں آپ قرآن کا پیغام پہنچانا چاہتے ہیں اور قرآن کے راستے پر لوگوں کو چلانا چاہتے ہیں تو اس کے لیے ضروری ہے کہ انھیں عمل کی ترغیب دیں۔ اس کے لیے آپ کی گفتگو کے آخری ڈیڑھ دو منٹ بہت اہمیت کے حامل ہیں۔

سامنے تحقیقات سے یہ بات ثابت ہے کہ سنی ہوئی بات کو آدمی بڑی جلدی بھول جاتا ہے۔ ایک اندازے کے مطابق چوبیں گھنٹوں کے اندر آدمی ۷۰ فنی صد باتیں بھول جاتا ہے۔ دوسری طرف لوگوں کی کوشش ہوتی ہے کہ مقررہ وقت میں زیادہ نکات اور پہلو سامنے تک پہنچا دیں اور اگر کہنے کا موقع نہ ملے تو آدمی کو تکلیفی رہتی ہے کہ فلاں بات نہ کہہ سکا۔ حقیقت یہ ہے کہ ۷۰ فنی صد باتیں سننے والا بھول جاتا ہے، ذہن سے نکل جاتی ہیں اور باقی گفتگو کے ڈیڑھ ایک منٹ کے اندر صرف ۱۰ فنی صد بات اس کے ذہن میں رہ جاتی ہے۔ اس لیے اگر آپ سمجھتے ہیں کہ کم از کم ایک یاد و باتیں میرے سننے والوں کو یہاں سے لے کر اس طرح انھنا چاہیے کہ یہ ان کے دماغ میں بالکل رائج ہو جائیں تو آخری لمحات میں انھیں ضرور بیان کریں۔ جس طرح لوہار جب کیل ٹھونکتا ہے تو آہستہ آہستہ ٹھوکتا رہتا ہے اور جب آخر وقت آتا ہے تو ہتھوڑے کی ایک زوردار ضرب لگاتا ہے جس سے کیل پوری طرح سے ٹھک جاتی ہے۔ اسی طرح آخری ایک ڈیڑھ منٹ جو بہت اہمیت کے حامل ہیں، ان لمحات میں آپ اپنی گفتگو کے اہم ترین نکات بھر پور انداز میں رکھیں جو ذہن پر گہرے اثرات چھوڑیں اور نقش ہو جائیں۔

فهم قرآن اور درس قرآن کے حوالے سے یہ چند بنیادی اصول ہیں۔ اگر درس دیتے ہوئے انھیں پیش نظر رکھا جائے تو مختصر، جامع اور موثر درس قرآن دیا جاسکے گا، اور قرآن مجید کے پیغام کو آپ موثر انداز میں اپنے سامنے تک پہنچا سکیں گے، نیز انھیں اس دعوت کو لے کر چلنے اور اس پر عمل پیرا ہونے پر آمادہ کر سکیں گے۔ یہی اصل کامیابی ہے۔ (کیٹ سے اخذ و تدوین: امجد عباسی)